

പതിനാലാം കേരള നിയമസഭ

പതിനൊന്നാം സമ്മേളനം

2018 ജൂൺ 21, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

സഹകരണ കോൺഗ്രസ്സിലെ ചർച്ചകൾ

*301. ശ്രീ.പി.ബി. അബ്ദുൽ റസ്സാക്ക്

„ എം.ഉമ്മർ

„ പി.ഉബൈദുള്ള

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) എട്ടാമത് സഹകരണ കോൺഗ്രസ്സിലെ ചർച്ചകൾ സംസ്ഥാനത്ത് സഹകരണ നയം രൂപീകരിക്കുന്നതിന് ഏതെല്ലാം തരത്തിൽ സഹായകരമായി എന്ന് വിശദമാക്കാമോ;
- (ബി) കാർഷിക മേഖലയുടെ പുരോഗതി ലക്ഷ്യമാക്കി കാർഷികാനുബന്ധ വായ്പ ഉൾപ്പെടെയുള്ള വായ്പകളുടെ പങ്ക് വർദ്ധിപ്പിക്കാൻ ഉദ്ദേശിക്കുന്നുണ്ടോ എന്ന് വിശദമാക്കാമോ;
- (സി) ഭിന്നലിംഗ വിഭാഗത്തിന് പ്രത്യേക പരിഗണന നൽകി സഹകരണ പ്രസ്ഥാനം ആരംഭിക്കുക എന്ന വിഷയത്തിൽ തുടർനടപടികൾ സ്വീകരിച്ചിട്ടുണ്ടോ എന്ന് വിശദമാക്കാമോ?

സി.ആന്റ്.എ.ജി. റിപ്പോർട്ടിലെ പരാമർശം

*302. ശ്രീ.ഹൈബി ഊഡൻ

„ വി.ഡി.സതീശൻ

„ റോജി എം. ജോൺ

„ അനിൽ അക്കര : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2015-16 നെ അപേക്ഷിച്ച് 2016-17 ൽ സംസ്ഥാനത്തിന്റെ സാമ്പത്തിക സ്ഥിതി മോശപ്പെട്ടു എന്ന സി.ആന്റ്.എ.ജി. റിപ്പോർട്ടിലെ അതീവ ഗൗരവമുള്ള കണ്ടെത്തൽ ശ്രദ്ധയിൽപ്പെട്ടിട്ടുണ്ടോ;
- (ബി) 2016-17 സാമ്പത്തിക വർഷത്തിൽ സുപ്രധാനമായ സാമ്പത്തിക പരിമാത്രകളായ ധനകമ്മി, റവന്യൂ കമ്മി, മൊത്തം കടം എന്നിവ അനിയന്ത്രിതമായി ഉയർന്നു എന്നത് വസ്തുതയാണോ; എങ്കിൽ ഇത് ധനകാര്യവകുപ്പിന്റെ വീഴ്ചയായി കണക്കാക്കാമോ;
- (സി) മിതകാല സാമ്പത്തിക പദ്ധതിയിലെ ലക്ഷ്യങ്ങൾ കൈവരിക്കുന്നതിന് സർക്കാർ പരാജയപ്പെട്ടുവെന്ന സി.ആന്റ്.എ.ജി. റിപ്പോർട്ടിലെ പരാമർശം സർക്കാരിന് തിരിച്ചടിയായി കരുതുന്നുണ്ടോ; വ്യക്തമാക്കാമോ?

കേന്ദ്രാവിഷ്കൃത പദ്ധതിയുടെ ഫണ്ടുകൾ

*303. ശ്രീ.കെ. കൃഷ്ണൻകുട്ടി

- ,, സി.കെ.നാണു
- ,, കോവൂർ കുഞ്ഞുമോൻ
- ,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2017 മാർച്ചിൽ അവസാനിച്ച സാമ്പത്തിക വർഷത്തെ കേരളത്തിന്റെ ധനസ്ഥിതിയെപ്പറ്റി സി.ആന്റ് എ.ജി കേരള നൽകിയ റിപ്പോർട്ട് അനുസരിച്ച് കേന്ദ്രാവിഷ്കൃത ഫണ്ട്, മറ്റ് വിവിധ ഗ്രാന്റുകൾ, വായ്പകൾ എന്നിവ ചെലവ് ചെയ്യുന്നതിൽ ഏറ്റവും കുറവ് വരുത്തിയ വകുപ്പുകൾ ഏതെന്ന് വ്യക്തമാക്കാമോ;
- (ബി) ഏതൊക്കെ കേന്ദ്രാവിഷ്കൃത പദ്ധതിയുടെ ഫണ്ടുകൾ ചെലവ് ചെയ്യുന്നതിലാണ് കുറവുണ്ടായിട്ടുള്ളത്; ഇതിന്റെ വിശദാംശങ്ങൾ ലഭ്യമാക്കാമോ;
- (സി) ഈ ഫണ്ടുകൾ ചെലവാക്കുന്നതിൽ വീഴ്ച വരുത്തിയ വകുപ്പുകളുടെ പ്രവർത്തനം കാര്യക്ഷമമാക്കാൻ എന്തൊക്കെ നടപടികൾ സ്വീകരിക്കുവാൻ ഉദ്ദേശിക്കുന്നുവെന്ന് വ്യക്തമാക്കാമോ?

സാമ്പത്തിക പ്രതിസന്ധി മറികടക്കുന്നതിന് നടത്തിയ ഇടപെടലുകൾ

*304. ശ്രീ.വി. അബ്ദുറഹിമാൻ

- ,, ജോൺ ഫെർണാണ്ടസ്
- ശ്രീമതി.പി. അയിഷാ പോറ്റി
- ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ ഭാഗത്ത് നിന്നുണ്ടാകുന്ന അലംഭാവം കൊണ്ട് ജി.എസ്.ടി നടപ്പിലാക്കി ഒരു വർഷം ആയിട്ടും ഫലപ്രദമായി പ്രാവർത്തികമാക്കാത്തതിനാൽ സംസ്ഥാനത്തുണ്ടാകുന്ന സാമ്പത്തിക പ്രതിസന്ധി, സാമ്പത്തിക മുരടിപ്പിനിടയാക്കാതിരിക്കാനായി ചെയ്തിട്ടുള്ള കാര്യങ്ങൾ എന്തെല്ലാമാണ്; ഇതര നികുതികളും നികുതിയേതര വരുമാനവും വർദ്ധിപ്പിക്കാനുള്ള സാധ്യതയെക്കുറിച്ച് പരിശോധിച്ചിട്ടുണ്ടോ;

- (ബി) ഇത്തരം പ്രതിസന്ധിക്കിടയിലും പദ്ധതിചെലവ് സർവകാല റെക്കോർഡിലെത്തിക്കുന്നതിന് നടത്തിയ സമർത്ഥമായ ഇടപെടലുകൾ എന്തെല്ലാമായിരുന്നു; പദ്ധതികൾക്ക് അനുവദിക്കുന്ന പണത്തിന്റെ വിനിയോഗത്തിലുള്ള കാര്യക്ഷമതയും അതുവഴി കൈവരിക്കുന്ന നേട്ടങ്ങളും വിലയിരുത്തുന്ന ഔട്ട്കം ബേസ്ഡ് ബജറ്റിംഗ് ഉദ്ദേശിക്കുന്നുണ്ടോ;
- (സി) ഈ വർഷത്തെ വാർഷിക പദ്ധതി ആസൂത്രണം ചെയ്യുന്നതിലും പ്രാവർത്തികമാക്കുന്നതിലും കാര്യക്ഷമത ഉറപ്പാക്കാൻ സ്വീകരിച്ച നടപടി വിശദമാക്കാമോ?

സൂക്ഷ്മ-ചെറുകിട-ഇടത്തരം വ്യവസായങ്ങൾക്ക് പ്രോത്സാഹനം

*305. ശ്രീ.എം. സാരാജ്

- ,, രാജ്യ എബ്രഹാം
- ,, ജോർജ് എം. തോമസ്
- ,, എം. നൗഷാദ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ ചെറുകിട സംരംഭകർ നേരിടുന്ന മുഖ്യപ്രശ്നങ്ങളിലൊന്നായ സ്ഥല ദുർലഭ്യം പരിഹരിക്കുന്നതിനായി 5000 ഏക്കർ ഭൂമി ഏറ്റെടുത്ത് വികസിപ്പിക്കുന്നതിന് ആവിഷ്കരിച്ചിട്ടുള്ള പദ്ധതിയെക്കുറിച്ച് വിശദമാക്കാമോ;
- (ബി) സൂക്ഷ്മ-ചെറുകിട-ഇടത്തരം വ്യവസായങ്ങൾക്ക് നൂതന സാങ്കേതിക വിദ്യകൾ പരിചയപ്പെടുത്തുന്നതിനും ഉല്പാദനക്ഷമത വർദ്ധനവിലൂടെ അതിജീവനം സാധ്യമാക്കുന്നതിനും നൽകി വരുന്ന സഹായങ്ങൾ എന്തെല്ലാമാണ്; ഇൻഡസ്ട്രി-യൂണിവേഴ്സിറ്റി പാക്കേജ് പദ്ധതി ആരംഭിക്കാൻ ഉദ്ദേശിക്കുന്നുണ്ടോ;
- (സി) ഇത്തരം സംരംഭങ്ങളുടെ ഉല്പന്നങ്ങളുടെ വാണിജ്യ സാധ്യതകൾ വർദ്ധിപ്പിക്കുന്നതിനായി വ്യവസായ വകുപ്പിന്റെ ആഭിമുഖ്യത്തിൽ നടത്തിവരുന്ന പ്രവർത്തനങ്ങൾ എന്തെല്ലാമാണ്?

കെ.എസ്.ഐ.ഡി.സി.വഴി നടപ്പിലാക്കി വരുന്ന പദ്ധതികൾ

*306. ശ്രീ.വി. കെ. സി. മമ്മത് കോയ

- ,, ജെയിംസ് മാത്യു
- ,, പി. ഉണ്ണി
- ,, ഡി.കെ. മുരളി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഐ.ഡി. സി വഴി നടപ്പിലാക്കി വരുന്ന വ്യവസായ പ്രോത്സാഹന പദ്ധതികളിൽ പ്രധാനപ്പെട്ടവ ഏതെല്ലാമെന്ന് അറിയിക്കാമോ;
- (ബി) വ്യവസായ മേഖലകളിൽ ചെറുകിട-ഇടത്തരം വ്യവസായങ്ങളുടെ ക്ലസ്റ്ററുകൾ സ്ഥാപിക്കാനുള്ള പദ്ധതിയുടെ പുരോഗതി അറിയിക്കാമോ; പദ്ധതികൊണ്ട് ലക്ഷ്യമാക്കുന്ന നേട്ടങ്ങൾ എന്തെല്ലാമാണ്;
- (സി) ചെറുകിട വ്യവസായങ്ങൾക്ക് സഹായ പലിശക്ക് വായ്പ അനുവദിക്കുകയെന്ന ഉദ്ദേശ്യത്തോടെ കെ.എഫ്.സി. യുടെ വായ്പരീതി അഴിച്ചുപണിയാൻ വേണ്ട നിർദ്ദേശങ്ങൾ ഉണ്ടോ; വിശദാംശം

ലഭ്യമാക്കാമോ;

(ഡി) കെ.എസ്.ഐ.ഡി.സി. ചേർത്തലയിൽ സ്ഥാപിക്കാനുദ്ദേശിക്കുന്ന ഭക്ഷ്യ സമുദ്രോല്പന്ന സംസ്കരണത്തിനായുള്ള മെഗാഫുഡ് പാർക്കിന്റെ നിർമ്മാണ പുരോഗതി അറിയിക്കാമോ?

സഹകരണ സംഘങ്ങളുടെ പ്രവർത്തനം വിപുലീകരിയ്ക്കാൻ നടപടി

*307. ശ്രീ.ആർ. രാജേഷ്

„ കെ.ഡി. പ്രസേനൻ

„ കെ.കുഞ്ഞിരാമൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) പൊതുമേഖല ബാങ്കുകൾ സാമൂഹ്യ ഉത്തരവാദിത്വത്തിൽ നിന്നും പിൻമാറ്റുന്ന സാഹചര്യത്തിൽ ബ്ലേഡ് പലിശക്കാരും സ്വകാര്യ മൈക്രോ ഫിനാൻസ് കമ്പനികളും സാധാരണക്കാരെ ചൂഷണം ചെയ്യുന്നത് അവസാനിപ്പിക്കാൻ സഹകരണ സംഘങ്ങളുടെ പ്രവർത്തനം വിപുലീകരിച്ച് ശാക്തീകരിയ്ക്കാൻ ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;

(ബി) കേരളത്തിലെ സഹകരണ ബാങ്കിംഗ് രംഗത്തിന്റെ നവീകരണത്തിനായി നടത്തി വരുന്ന പ്രവർത്തനങ്ങൾ അറിയിക്കാമോ;

(സി) പൊതുവിപണിയിൽ വിലക്കയറ്റം പിടിച്ചുനിർത്തുക എന്ന സാമൂഹ്യ പ്രതിബദ്ധത നിറവേറ്റാൻ സഹകരണ പ്രസ്ഥാനം നടത്തി വരുന്ന ഇടപെടലുകൾ വിശദമാക്കുമോ;

(ഡി) കൺസ്യൂമർഫെഡിൽ നിലനിന്നിരുന്ന അഴിമതി അവസാനിപ്പിച്ച് ജനോപകാരപ്രദമാക്കി മാറ്റിത്തീർക്കാൻ ഈ സർക്കാർ നടത്തിയ പ്രവർത്തനങ്ങൾ വിശദമാക്കുമോ;

(ഇ) നിലവിൽ പൊതുവിപണിയിലെ വിലക്കയറ്റം പിടിച്ചുനിർത്തുന്നതിൽ കൺസ്യൂമർഫെഡ് കൈവരിച്ചിട്ടുള്ള നേട്ടങ്ങൾ അറിയിക്കാമോ?

റവന്യൂ വരുമാന വളർച്ചാനിരക്ക് കുറഞ്ഞതായ സി.ആന്റ് എ.ജി റിപ്പോർട്ട്

*308. പ്രൊഫ.ആബിദ് ഹുസൈൻ തങ്ങൾ

ശ്രീ.ടി.എ.അഹമ്മദ് കബീർ

„ മഞ്ഞളാംകുഴി അലി

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) സി. ആന്റ് എ.ജി റിപ്പോർട്ട് പ്രകാരം സംസ്ഥാന റവന്യൂ വരുമാനത്തിന്റെ വളർച്ചാനിരക്ക് കുറഞ്ഞിട്ടുണ്ടോ; വിശദാംശം വെളിപ്പെടുത്തുമോ;

(ബി) റവന്യൂ വരുമാനത്തിന്റെ വളർച്ചാ നിരക്ക് കുറയുവാനുണ്ടായ സാഹചര്യമെന്തെന്ന് വ്യക്തമാക്കുമോ;

(സി) നികുതി വരുമാനം കുറയുന്നത് പരിശോധിക്കാൻ സി. ആന്റ് എ.ജി ആവശ്യപ്പെട്ടിട്ടുണ്ടോ; ഇക്കാര്യത്തിലുള്ള സർക്കാർ നിലപാട് എന്താണെന്ന് അറിയിക്കുമോ?

സാമ്പത്തിക പ്രതിസന്ധി

*309. ശ്രീ.വി.കെ.ഇബ്രാഹിം കുഞ്ഞ്

ഡോ.എം. കെ. മുനീർ

ശ്രീ.പി.കെ.അബ്ദു റബ്ബ്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിടുന്ന രൂക്ഷമായ സാമ്പത്തിക പ്രതിസന്ധി എപ്രകാരം നേരിടുവാനാണ് സർക്കാർ ഉദ്ദേശിക്കുന്നത്;
- (ബി) സാമ്പത്തിക പ്രതിസന്ധി മൂലം വികസന പ്രവർത്തനങ്ങൾ സ്തംഭിക്കുവാൻ ഇടയായിട്ടുണ്ടോ;
- (സി) ത്രിതല പഞ്ചായത്തുകളുടെ പദ്ധതി ചെലവ് സർക്കാർ നിശ്ചയിച്ച പ്രകാരം 2017-18 അവസാനത്തിൽ എത്ര ശതമാനം പൂർത്തിയാക്കേണ്ടതായിരുന്നു; എത്ര ശതമാനമാണ് പൂർത്തിയാക്കിയതെന്ന് വ്യക്തമാക്കുമോ?

അതിസൂക്ഷ്മ വ്യവസായങ്ങളെ പ്രോത്സാഹിപ്പിക്കാൻ നടപടി

*310. ശ്രീ.ആന്റണി ജോൺ

„ കെ.വി.വിജയദാസ്

„ പി.വി. അൻവർ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭൂപ്രകൃതിയുടെ സവിശേഷതയും ഉയർന്ന ജനസാന്ദ്രത മൂലമുള്ള ഭൂമിയുടെ ലഭ്യതക്കുറവും കണക്കിലെടുത്ത്, അനുയോജ്യമായതും കൂടുതൽ തൊഴിൽശക്തി ആഗിരണം ചെയ്യാനുള്ള പ്രാപ്തിയും സ്ത്രീകൾക്ക് വിപുലമായ തോതിൽ അവസരങ്ങൾ തുറന്നിടുന്നതുമായ അതിസൂക്ഷ്മ വ്യവസായങ്ങളെ പ്രോത്സാഹിപ്പിക്കാൻ പ്രത്യേക പരിഗണന നൽകുമോ;
- (ബി) ഇത്തരം സംരംഭങ്ങളുടെ വ്യാപനത്തിനായി കാർഷികാധിഷ്ഠിത വ്യവസായങ്ങളുടെ സാധ്യത പ്രചരിപ്പിക്കാനായി പദ്ധതിയുണ്ടോ; ഉല്പന്നങ്ങളുടെ വിപണനത്തിനായി കേന്ദ്രീകൃത സംവിധാനം ഒരുക്കാൻ സാധിക്കുമോ;
- (സി) ഗ്രാമ സമ്പദ് വ്യവസ്ഥയുടെ വളർച്ചയ്ക്ക് ആക്കം കൂട്ടുന്ന സൂക്ഷ്മ സംരംഭങ്ങൾക്ക് സംരംഭക സഹായം നൽകാനും യന്ത്രോപകരണങ്ങൾ പരിചയപ്പെടുത്താനും മിതമായ പലിശക്ക് മൂലധനം ലഭ്യമാക്കാനും നടത്തുന്ന പ്രവർത്തനങ്ങൾ അറിയിക്കുമോ?

സംസ്ഥാനത്തിന്റെ കടബാധ്യത

*311. ശ്രീ.സി. ദിവാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം വായ്പയെടുക്കുന്നതിന്റെ 68% നിലവിലുള്ള കടം തിരിച്ചടക്കാൻ ഉപയോഗിക്കുന്നുവെന്ന സ്ഥിതി വിശേഷം നിലനിൽക്കുന്നുണ്ടോ; എങ്കിൽ വ്യക്തമാക്കാമോ;
- (ബി) സംസ്ഥാനത്തിന്റെ കടവും ആഭ്യന്തര ഉല്പാദനവും തമ്മിലുള്ള അനുപാതം ആരോഗ്യകരമായ ഒന്നാണോ; വിശദമാക്കുമോ;
- (സി) വർദ്ധിച്ചു വരുന്ന കടബാധ്യത നേരിടുന്നതിന് ഏതൊക്കെ തരത്തിൽ അധിക വിഭവ സമാഹരണം നടത്തുന്നതിനാണ് ലക്ഷ്യമിടുന്നതെന്ന് അറിയിക്കുമോ;
- (ഡി) പൊതുകടം സാമ്പത്തിക സ്ഥിതിയെ ബാധിക്കാത്ത തരത്തിൽ എപ്രകാരം മുന്നോട്ട് പോകുമെന്ന് വ്യക്തമാക്കുമോ?

സാമ്പത്തിക പ്രതിസന്ധി ഒഴിവാക്കാനുള്ള നടപടികൾ

*312. ശ്രീ.കെ.വി. അബൂൾ ഖാദർ

„ ഇ.പി.ജയരാജൻ

പ്രൊഫ.കെ.യു. അരുണൻ

ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പദ്ധതി ചെലവിലും പദ്ധതിയേതര ചെലവിലും ഇരുപത് ശതമാനത്തിലധികം വർദ്ധനവുണ്ടായിരിക്കുന്ന സാഹചര്യത്തിൽ പ്രധാന നികുതി സ്രോതസ്സായ ജി.എസ്.ടി. പ്രതീക്ഷിത തോതിൽ വളരാത്തത് റവന്യൂ വിടവിലുള്ള അന്തരം വർദ്ധിപ്പിക്കുന്നതിനാൽ വികസന ക്ഷേമപ്രവർത്തനങ്ങളെ പ്രതികൂലമായി ബാധിക്കാനിടയുണ്ടോ; നികുതി ചോർച്ച ഒഴിവാക്കാനായി സ്വീകരിച്ച നടപടികൾ എന്തെല്ലാമാണെന്ന് അറിയിക്കുമോ;
- (ബി) നികുതി വർദ്ധനവിൽ മാനദയുള്ള സാഹചര്യത്തിൽ, കടമെടുപ്പ് പരിധിയും റവന്യൂകമ്മിയും കുറയ്ക്കണമെന്ന കേന്ദ്ര നിർദ്ദേശം ധനപ്രതിസന്ധിക്ക് വഴിവെക്കാതിരിക്കാൻ എന്ത് മാർഗ്ഗമാണുള്ളതെന്ന് വെളിപ്പെടുത്തുമോ;
- (സി) കേന്ദ്രാവിഷ്കൃത പദ്ധതികളുടെ ഘടനാപരമായ മാറ്റങ്ങൾ സംസ്ഥാന സമ്പദ് വ്യവസ്ഥയിൽ സൃഷ്ടിക്കുന്ന പ്രത്യാഘാതം വിശദമാക്കാമോ?

നികുതി വരുമാനത്തിലെ കുറവ്

*313. ശ്രീ.മഞ്ഞളാംകുഴി അലി

„ ടി.എ.അഹമ്മദ് കബീർ

„ എൻ .എ.നെല്ലിക്കുന്ന്

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്തുണ്ടായിരുന്നതിനേക്കാൾ സംസ്ഥാനത്തിന്റെ തനതു നികുതി വരുമാനത്തിൽ കുറവുണ്ടായിട്ടുണ്ടോ; വിശദാംശം വെളിപ്പെടുത്തുമോ;
- (ബി) നികുതി വരുമാനത്തിലെ കുറവ് സംസ്ഥാനത്തിന്റെ ദൈനംദിന പ്രവർത്തനങ്ങളെയും വികസന പദ്ധതികളെയും ബാധിച്ചിട്ടുണ്ടോയെന്ന് വ്യക്തമാക്കാമോ;
- (സി) സി. ആന്റ് എ.ജി. റിപ്പോർട്ടിൽ ചൂണ്ടിക്കാട്ടിയിട്ടുള്ള പ്രതിസന്ധി മറികടക്കുന്നതിന് എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വെളിപ്പെടുത്തുമോ?

ഊർജ്ജ കേരള മിഷന്റെ ലക്ഷ്യങ്ങളും പ്രവർത്തന രീതിയും

*314. ശ്രീ.ഐ.ബി. സതീഷ്

- „ എസ്.രാജേന്ദ്രൻ
- „ മുരളി പെരുനെല്ലി
- „ രാജു എബ്രഹാം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്തെ വൈദ്യുതി വകുപ്പിന്റെ പ്രവർത്തനങ്ങളിൽ നിന്ന് വിഭിന്നമായി എല്ലാ വീട്ടിലും തടസ്സമില്ലാതെ വൈദ്യുതി നൽകുകയെന്ന നേട്ടം കൈവരിക്കാൻ വൈദ്യുതി വകുപ്പിനെ പ്രാപ്തമാക്കിയ പ്രവർത്തനങ്ങൾ വിശദമാക്കാമോ;
- (ബി) ഗുണനിലവാരമുള്ള വൈദ്യുതി എല്ലായ്പ്പോഴും എന്ന ലക്ഷ്യം നിറവേറ്റാനായി രൂപീകരിക്കുന്ന ഊർജ്ജ കേരള മിഷന്റെ ലക്ഷ്യങ്ങളും പ്രവർത്തന രീതിയും വിശദമാക്കാമോ;
- (സി) ഊർജ്ജനഷ്ടം കുറയ്ക്കുകയെന്ന ലക്ഷ്യം മുൻനിർത്തി കേന്ദ്ര സഹായത്തോടെ നടപ്പാക്കി വരുന്ന പുന:സംഘടിത ഊർജ്ജിത ഊർജ്ജ വികസന പരിഷ്കരണ പദ്ധതി (R-APDRP)യുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദാംശം ലഭ്യമാക്കാമോ?

നിശ്ചല നിക്ഷേപങ്ങൾ മൂലധനമാക്കിമാറ്റുന്നതിന് പ്രവാസി ചിട്ടി

*315. ശ്രീ.എ. എൻ. ഷംസീർ

- „ ബി.സത്യൻ
- „ എൻ. വിജയൻ പിള്ള
- „ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) നിശ്ചല നിക്ഷേപങ്ങൾ കേരളത്തിന്റെ വികസന സ്വപ്നങ്ങൾ സാക്ഷാത്കരിക്കാനായുള്ള മൂലധനമാക്കിമാറ്റുന്നതിന് ലക്ഷ്യമിടുന്ന പ്രവാസി ചിട്ടിയുടെ പ്രത്യേകതകൾ അറിയിക്കാമോ;
- (ബി) ഓൺലൈനായി നടത്താനുദ്ദേശിക്കുന്ന ചിട്ടിയുടെ വിശ്വാസ്യതയും സുതാര്യതയും ഉറപ്പുവരുത്താൻ ഏർപ്പെടുത്തിയിട്ടുള്ള ക്രമീകരണങ്ങൾ അറിയിക്കാമോ; ചിട്ടി ആകർഷകമാക്കാൻ എന്തെല്ലാം ആനുകൂല്യങ്ങളാണ് നൽകാൻ ഉദ്ദേശിക്കുന്നത്;
- (സി) ചിട്ടിപ്പണം ഏത് മാർഗ്ഗത്തിലാണ് വികസന നിക്ഷേപമാക്കി മാറ്റുന്നതെന്നും കുറിയിൽ ചേരുന്നവർക്ക്

ആവശ്യാനുസരണം പണം തിരികെ ലഭിക്കുന്നതിന് പ്രയാസമുണ്ടാകാതിരിക്കാൻ ഉറപ്പുവരുത്തിയിട്ടുള്ള ക്രമീകരണവും വിശദമാക്കാമോ;

(ഡി) ഇതിന്റെ ഭാഗമായി കെ.എസ്.എഫ്.ഇ യെ ശാക്തീകരിക്കാൻ ഉള്ള പദ്ധതിയുടെ വിശദാംശം നൽകുമോ?

നിർമ്മാണ സാമഗ്രികളുടെ ദൗർലഭ്യം

*316. ശ്രീ.ഷാഫി പറമ്പിൽ

„ വി.ഡി.സതീശൻ

„ എൽദോസ് പി. കുന്നപ്പള്ളിൽ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) നിർമ്മാണ സാമഗ്രികളുടെ ദൗർലഭ്യം മൂലമുണ്ടായിട്ടുള്ള പ്രതിസന്ധി പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണ്;

(ബി) അയൽ സംസ്ഥാനങ്ങളിൽ നിന്ന് മണൽ ഇറക്കുമതി ചെയ്യുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;

(സി) പുതിയ മണൽ നയം കൊണ്ടുവരവാൻ ഉദ്ദേശിക്കുന്നുണ്ടോ; വിശദമാക്കുമോ;

(ഡി) സിമന്റ്, കമ്പി, പെയിന്റ് തുടങ്ങിയവയുടെ വില കമ്പനികൾ ഏകപക്ഷീയമായി ഉയർത്തുന്നതിനെതിരെ എന്തെങ്കിലും നടപടി സ്വീകരിക്കുവാൻ സംസ്ഥാന സർക്കാരിന് സാധിക്കുമോ; എങ്കിൽ ഇതിനായി സ്വീകരിക്കുന്ന നടപടികൾ എന്തൊക്കെയാണ് എന്നറിയിക്കുമോ?

പട്ടികജാതി-പട്ടികവർഗ്ഗ സഹകരണ സംഘങ്ങൾ

*317. ശ്രീ.കെ.വി.വിജയദാസ്

„ ഒ. ആർ. കേള

„ മുരളി പെരുനെല്ലി

„ ആർ. രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) പട്ടികജാതി-പട്ടികവർഗ്ഗ സഹകരണ സംഘങ്ങളുടെ പുനരുജ്ജീവനത്തിലൂടെ ഈ വിഭാഗത്തിൽപ്പെട്ടവർക്ക് വരുമാനവും ഉപജീവനമാർഗ്ഗവും പ്രദാനം ചെയ്യാനാകുന്ന എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;

(ബി) ഇതിനായുള്ള പുതിയ പദ്ധതികൾക്കായി പട്ടികജാതി-പട്ടികവർഗ്ഗ സഹകരണ സംഘങ്ങൾക്ക് ഓഹരി മൂലധനസഹായം നൽകുന്നതിന് ഉദ്ദേശിക്കുന്നുണ്ടോ;

(സി) വിവിധ പരിശീലന പരിപാടികൾ, ശിൽപ്പശാലകൾ തുടങ്ങിയവ സംഘടിപ്പിക്കുന്നതിനായി പട്ടികജാതി-പട്ടികവർഗ്ഗ സഹകരണ സംഘങ്ങൾക്ക് എന്തെല്ലാം ധനസഹായങ്ങളാണ് നൽകി വരുന്നത്;

(ഡി) ലാഭത്തിൽ പ്രവർത്തിക്കുന്ന പ്രസ്തുത സഹകരണ സംഘങ്ങൾക്ക് പുതിയ പദ്ധതികൾ

നടപ്പിലാക്കുന്നതിനായി കൂടുതൽ ധനസഹായം അനുവദിക്കാൻ സാധിക്കുമോ എന്ന് പരിശോധിക്കുമോ?

സൂക്ഷ്മ, ചെറുകിട, ഇടത്തരം വ്യവസായ മേഖലയുടെ വികസനം

*318. ശ്രീ.എൽദോ എബ്രഹാം

„ ചിറ്റയം ഗോപകുമാർ

„ ആർ. രാമചന്ദ്രൻ

„ ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ മേഖലയിൽ നിക്ഷേപം വർദ്ധിപ്പിക്കുന്നതിനും കൂടുതൽ തൊഴിലവസരങ്ങൾ സൃഷ്ടിക്കുന്നതിനും വ്യവസായിക വളർച്ച കൈവരിക്കുന്നതിനും നടത്തുന്ന ശ്രമങ്ങൾ വിശദമാക്കുമോ;
- (ബി) സൂക്ഷ്മ, ചെറുകിട, ഇടത്തരം വ്യവസായ മേഖലകളിലെ അടിസ്ഥാന സൗകര്യവികസനത്തിന് സ്വീകരിക്കുന്ന നടപടികൾ വിശദമാക്കുമോ;
- (സി) സൂക്ഷ്മ, ചെറുകിട യൂണിറ്റുകൾക്ക് സംരംഭക സഹായ പദ്ധതി നിലവിലുണ്ടോ; വിശദമാക്കുമോ;
- (ഡി) എം.എസ്.എം.ഇ. മേഖലയിൽ 'പുതിയ തൊഴിലവസരങ്ങൾ സൃഷ്ടിക്കുന്നതിന് സ്റ്റാർട്ടപ്പ് സബ്സിഡി' എന്ന പദ്ധതി നിലവിലുണ്ടോ; വിശദാംശങ്ങൾ ലഭ്യമാക്കുമോ?

കരകൗശല മേഖലയുടെ വികസനം

*319. ശ്രീ.എം. മുരുകേഷ്

„ കെ. ദാസൻ

„ കെ.ജെ. മാക്സി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കരവിരുത്ത് മാത്രം കൈമുതലാക്കി നിർമ്മിക്കുന്ന കരകൗശല ഉല്പന്നങ്ങളുടെ മേൽ ജി.എസ്.ടി. ഏർപ്പെടുത്തിയത് ഈ മേഖലയെ കൂടുതൽ പ്രതിസന്ധിയിലാക്കിയത് പരിഗണിച്ച് പ്രത്യേക സഹായം നൽകുന്ന കാര്യം പരിഗണിക്കുമോ;
- (ബി) കരകൗശല വികസന കോർപ്പറേഷൻ ഈ മേഖലയിൽ നടത്തി വരുന്ന പ്രവർത്തനങ്ങൾ വിശദമാക്കുമോ; ഉല്പന്നങ്ങളുടെ വിപണനത്തിനും ന്യായ വില ഉറപ്പാക്കുന്നതിനും നൽകി വരുന്ന സഹായം എന്തെല്ലാമാണെന്ന് അറിയിക്കുമോ;
- (സി) കരകൗശല ഉല്പന്നങ്ങൾക്ക് അന്താരാഷ്ട്ര തലത്തിൽ വിപണി കണ്ടെത്തുന്നതിനും തദ്ദേശീയ മാർക്കറ്റിൽ ഉല്പന്നങ്ങൾ വിറ്റഴിക്കുന്നതിനും മലബാർ ക്രാഫ്റ്റ്സ് മേള എത്രമാത്രം പ്രയോജനപ്രദമായെന്ന് വിലയിരുത്തിയിട്ടുണ്ടോ; രാജ്യത്തിന്റെ വിവിധ ഭാഗങ്ങളിൽ ഇത്തരം മേളകൾ സംഘടിപ്പിക്കാൻ സാധിക്കുമോ എന്ന് വ്യക്തമാക്കുമോ?

നിർമ്മാണ സാമഗ്രികളുടെ ഇറക്കുമതി

*320. ശ്രീ.പി.കെ.ബഷീർ

,, കെ.എൻ.എ വാദർ

,, സി.മമ്മൂട്ടി

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) നിർമ്മാണ മേഖലയ്ക്ക് ആവശ്യമായ മണൽ, മെറ്റൽ എന്നീ സാമഗ്രികളുടെ അഭാവം പരിഹരിക്കുന്നതിനായി ഇവ ഇറക്കുമതി ചെയ്യാൻ ഉദ്ദേശിക്കുന്നുണ്ടോ;
- (ബി) ഇപ്രകാരം ഇറക്കുമതി ചെയ്ത നിർമ്മാണ സാമഗ്രികൾ ഏത് ഏജൻസി വഴിയാണ് വിതരണം ചെയ്യുന്നത്; വിശദാംശം വ്യക്തമാക്കുമോ?

നികുതി വരുമാനത്തിലുള്ള ഇടിവ്

*321. ശ്രീ.റോജി എം. ജോൺ

,, അടൂർ പ്രകാശ്

,, അനിൽ അക്കര

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാരിന്റെ നികുതി വരുമാനത്തിലുള്ള വളർച്ച 2017-18-ൽ പ്രതീക്ഷിച്ച ഇരുപത്തഞ്ച് ശതമാനത്തിൽ നിന്നും പത്ത് ശതമാനമായി കുത്തനെ കുറഞ്ഞ സാഹചര്യം ഗൗരവമായി പരിഗണിച്ചിട്ടുണ്ടോ;
- (ബി) വ്യാപാരികൾക്ക് ജി.എസ്.ടി. റിട്ടേൺ ഫയൽ ചെയ്യുന്നതിന് അനുവദിച്ചിരുന്ന സമയപരിധി അവസാനിച്ചോ; എങ്കിൽ അതിനനുസൃതമായി നികുതി പിരിവിൽ വർദ്ധന രേഖപ്പെടുത്തുന്നുണ്ടോ;
- (സി) ഈ സർക്കാർ അധികാരത്തിൽ വന്നശേഷം ജി.എസ്.ടി.പി.യുടെ വളർച്ചാ നിരക്ക് 2014-15 ലെ 13.11 ശതമാനത്തിൽ നിന്നും 2016-17 ൽ 11.37 ശതമാനമായി കുറഞ്ഞത് ജനങ്ങളുടെ ജീവിത നിലവാരത്തിൽ ഉണ്ടായിട്ടുള്ള ഇടിവിനെയാണ് സൂചിപ്പിക്കുന്നതെന്ന ആക്ഷേപത്തിന്റെ നിജസ്ഥിതി പരിശോധിച്ചിട്ടുണ്ടോ; വിശദമാക്കുമോ;
- (ഡി) സംസ്ഥാനത്തിന്റെ റവന്യൂ വരുമാന വളർച്ചാനിരക്ക് 2015-16-നെ അപേക്ഷിച്ച് 2016-17 ൽ എത്രയായിരുന്നു; വളർച്ചാ നിരക്ക് കുത്തനെ കുറഞ്ഞത് സംസ്ഥാനത്തിന്റെ വികസനത്തെ എപ്രകാരമാണ് ബാധിച്ചതെന്ന് വ്യക്തമാക്കുമോ?

റവന്യൂ വരവിന്റെ വളർച്ച നിരക്ക്

*322. ശ്രീ.എം. വിൻസെന്റ്

,, കെ.സി.ജോസഫ്

„ വി.പി.സജീന്ദ്രൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) 2016-17ലെ സംസ്ഥാനത്തെ റവന്യൂ വരവിന്റെ വളർച്ചനിരക്ക് കഴിഞ്ഞ അഞ്ചുവർഷത്തിനുള്ളിൽ ഏറ്റവും കുറഞ്ഞതാണെന്ന സി ആന്റ് എ.ജി. റിപ്പോർട്ടിലെ പരാമർശം സർക്കാർ വിലയിരുത്തിയിട്ടുണ്ടോ;
- (ബി) സി ആന്റ് എ.ജി. റിപ്പോർട്ടിലെ പ്രസ്തുത കണ്ടെത്തൽ സംസ്ഥാന സർക്കാരിന്റെ വീഴ്ചയെ സൂചിപ്പിക്കുന്നതായി വിലയിരുത്തുന്നുണ്ടോ; എങ്കിൽ ഇത് പരിഹരിക്കാൻ ഏതൊക്കെ നടപടികളാണ് സ്വീകരിച്ചിരിക്കുന്നത്;
- (സി) റവന്യൂ വരവിന്റെ മുഖ്യസ്രോതസായ തനതുനികുതി ക്രമാതീതമായി കുറഞ്ഞത് സംസ്ഥാനസർക്കാരിന്റെ വീഴ്ചയാണെന്ന് കരുതുന്നുണ്ടോ; എങ്കിൽ വിശദീകരിയ്ക്കുമോ?

മൈനിംഗ് നയം

*323. ശ്രീ.മുല്ലക്കര രത്നാകരൻ

„ ചിറ്റയം ഗോപകുമാർ

„ ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) മൈനിംഗ്, ക്വാറിയിംഗ് എന്നീ മേഖലകളുടെ നിയന്ത്രണത്തിനായി സംസ്ഥാനത്തിന് ഒരു മൈനിംഗ് നയം നിലവിലുണ്ടോ; ഇല്ലെങ്കിൽ അത് തയ്യാറാക്കുമോ എന്ന് വ്യക്തമാക്കാമോ;
- (ബി) പ്രകൃതിയിലുള്ള ഭൗതിക വസ്തുക്കളായ മിനറലുകളും പാറകളും സംബന്ധിച്ച സംസ്ഥാനത്തിന്റെ സാധ്യതകൾ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (സി) പരിസ്ഥിതിക്ക് വലിയതോതിലുള്ള കോട്ടമുണ്ടാക്കുന്ന ഖനന പ്രവർത്തനങ്ങളെ നിയന്ത്രിക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ഡി) പ്രവർത്തിക്കുന്ന ഖനികളിൽ നിന്നും ക്വാറികളിൽ നിന്നും കഴിച്ചെടുക്കുന്ന വസ്തുക്കളുടെ അളവ് സംബന്ധിച്ച എസ്റ്റിമേറ്റ് എങ്ങനെയാണ് കണക്കാക്കുന്നതെന്ന് വ്യക്തമാക്കുമോ;
- (ഇ) ഈ മേഖലയിൽ നിന്ന് സംസ്ഥാനത്തിന് ലഭിക്കുന്ന വരുമാനം കുറവാണെന്ന ആക്ഷേപം പരിശോധിച്ചിട്ടുണ്ടോ; എങ്കിൽ വരുമാനം/റോയൽറ്റി നഷ്ടം നികത്തുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

കയർ വ്യവസായ മേഖലയിലെ കേന്ദ്രാവിഷ്കൃത പദ്ധതികൾ

*324. ശ്രീ.ജോൺ ഫെർണാണ്ടസ്

ശ്രീമതി യു. പ്രതിഭ ഹരി

ശ്രീ.ബി.സത്യൻ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാനത്ത് കയർ വ്യവസായ മേഖലയ്ക്കുള്ള കേന്ദ്രാവിഷ്കൃത പദ്ധതികൾ എത്രത്തോളമാണ് വ്യക്തമാക്കാമോ;
- (ബി) കയർ വ്യവസായത്തിന്റെ സുസ്ഥിരമായ വികസനം ലക്ഷ്യമാക്കി നടപ്പാക്കി വരുന്ന കയർ വികാസ് യോജനയുടെ വിശദാംശം നൽകുമോ;
- (സി) ഈ മേഖലയിൽ ഗ്രാമപ്രദേശങ്ങളിലെ വനിതകൾക്ക് സ്വയംതൊഴിൽ സംരംഭങ്ങൾ പ്രദാനം ചെയ്യുക എന്ന ഉദ്ദേശ്യത്തോടെ മഹിള കയർ യോജന നടപ്പാക്കിയിട്ടുണ്ടോ;
- (ഡി) ഈ പദ്ധതി പ്രകാരം ചികിരി ഉല്പാദന മേഖലയിലും മറ്റ് അനുബന്ധ മേഖലകളിലും എന്തെല്ലാം പ്രവർത്തനങ്ങളാണ് നടത്തി വരുന്നത്;
- (ഇ) കയർ വ്യവസായ പുനരുദ്ധാരണം, നവീകരണം, നൂതന സാങ്കേതിക വിദ്യ വികസനം എന്നിവയ്ക്കായി നടപ്പാക്കിയിട്ടുള്ള കയർ ഉദ്യമി യോജനയുടെ പ്രവർത്തനങ്ങൾ എന്തെല്ലാമാണ് വിശദമാക്കുമോ?

അഡ്വഞ്ചർ ടൂറിസം പ്രോത്സാഹനം

*325. ശ്രീ.കെ.ഡി. പ്രസേനൻ

„ ആന്റണി ജോൺ

„ എ.എം. ആരിഫ്

„ വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സാഹസിക വിനോദ സഞ്ചാരത്തിന്റെ അനന്ത സാധ്യതകൾ ഉപയോഗപ്പെടുത്തുന്നതിന് എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) അഡ്വഞ്ചർ ടൂറിസം പ്രോത്സാഹിപ്പിക്കുന്നതിനായി കേരള അഡ്വഞ്ചർ ടൂറിസം പ്രൊമോഷൻ സൊസൈറ്റി രൂപീകരിച്ചിട്ടുണ്ടോ;
- (സി) കേരളത്തിന്റെ ഭൂപ്രകൃതി പരമാവധി പ്രയോജനപ്പെടുത്തി സാഹസിക വിനോദ സഞ്ചാര മേഖല വികസിപ്പിക്കുന്നതിനായി എന്തെല്ലാം പ്രവർത്തനങ്ങളാണ് പ്രസ്തുത സൊസൈറ്റി നടപ്പിലാക്കി വരുന്നതെന്ന് വ്യക്തമാക്കാമോ?

പതിനഞ്ചാം ധനകാര്യ കമ്മീഷന്റെ നിർദ്ദേശങ്ങൾ

*326. ശ്രീ.എൻ. ഷംസുദ്ദീൻ

„ ടി. വി. ഇബ്രാഹിം

„ പി.ഉബൈദുള്ള

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വർദ്ധിച്ചുവരുന്ന വായ്പയും ശമ്പളവും നൽകുക വഴി ഉണ്ടാകുന്ന റവന്യൂ കമ്മി ചുരുക്കി കൊണ്ടുവരാൻ പതിനഞ്ചാം ധനകാര്യ കമ്മീഷൻ പ്രത്യേക നിർദ്ദേശങ്ങൾ മുന്നോട്ട് വെച്ചിട്ടുണ്ടോ; എങ്കിൽ

വിശദീകരിക്കാമോ;

(ബി) കേന്ദ്രം സംസ്ഥാനങ്ങൾക്ക് നൽകുന്ന ധനവിഹിതം വർദ്ധിപ്പിക്കുവാൻ പ്രത്യേകമായി ആവശ്യപ്പെട്ടിട്ടുണ്ടോ; ഇക്കാര്യത്തിൽ ധനകാര്യ കമ്മീഷൻ അനുകൂല നിലപാട് സ്വീകരിച്ചിട്ടുണ്ടോ; വിശദാംശം നൽകുമോ?

ഖര മാലിന്യത്തിൽ നിന്നുള്ള വൈദ്യുതി ഉത്പാദനം

*327. ശ്രീ.പാറക്കൽ അബ്ദുല്ല

„ സി.മമ്മൂട്ടി

„ പി.കെ.ബഷീർ

„ കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ഇലക്ട്രിസിറ്റി ബോർഡ് വ്യവസായ വകുപ്പുമായി യോജിച്ച് ഖരമാലിന്യത്തിൽ നിന്നും വൈദ്യുതി ഉണ്ടാക്കാനുള്ള പദ്ധതി ആവിഷ്കരിച്ചിട്ടുണ്ടോ;

(ബി) ഇതിനാവശ്യമായ സ്ഥലങ്ങൾ കണ്ടെത്തിയിട്ടുണ്ടോ; എങ്കിൽ എവിടെയെല്ലാം;

(സി) ഈ പദ്ധതിയുടെ വിശദാംശം വ്യക്തമാക്കുമോ?

വിലക്കയറ്റം നിയന്ത്രിക്കുന്നതിന് സഹകരണ കൺസോർഷ്യം

*328. ശ്രീ.കാരാട്ട് റസാഖ്

„ ജെയിംസ് മാത്യു

„ പി.വി. അൻവർ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) പൊതു വിപണിയിൽ വിലക്കയറ്റം പിടിച്ചുനിർത്തുന്നതിന് കൺസ്യൂമർ ഫെഡിന്റെ നേതൃത്വത്തിൽ പ്രാഥമിക സഹകരണ സംഘങ്ങളെ കൂടി ഉൾപ്പെടുത്തി കൺസോർഷ്യം രൂപീകരിച്ചിട്ടുണ്ടോ എന്ന് വ്യക്തമാക്കാമോ;

(ബി) ഉത്സവകാലങ്ങളിലെ വിലക്കയറ്റത്തിൽ നിന്നും ആശ്വാസമേകാനായി സഹകരണ വകുപ്പ് നടത്തി വരുന്ന ഓണച്ചന്തകളും ക്രിസ്തുമസ് പുതുവത്സര ചന്തകളും കൂടുതൽ വിപുലീകരിക്കാൻ നടപടി സ്വീകരിക്കുമോ?

ദീൻ ദയാൽ ഉപാധ്യായ ഗ്രാമ ജ്യോതി യോജന

*329. ശ്രീ.പി.ടി.എ. റഹീം

ശ്രീമതി.വീണാ ജോർജ്ജ്

ശ്രീ.പി.കെ. ശശി

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി

നൽകുമോ:

- (എ) ഊർജ്ജമേഖലയിൽ ദീൻ ദയാൽ ഉപാധ്യായ ഗ്രാമ ജ്യോതി യോജന എന്ന കേന്ദ്രവിഷ്കൃത പദ്ധതി നടപ്പിലാക്കിയിട്ടുണ്ടോ; എങ്കിൽ ഇതിന്റെ ഉദ്ദേശ്യലക്ഷ്യങ്ങൾ വിശദമാക്കുമോ;
- (ബി) ഗ്രാമീണ മേഖലയിലെ ഭവനങ്ങളിൽ വൈദ്യുതി എത്തിക്കുന്നതിനും വിതരണ സൗകര്യങ്ങൾ മെച്ചപ്പെടുത്തുന്നതിനുമായി എന്തെല്ലാം പ്രവർത്തനങ്ങളാണ് ഇതിൽ ഉൾപ്പെടുത്തിയിരിക്കുന്നത്;
- (സി) ഈ പദ്ധതി പ്രകാരം ദാരിദ്ര്യരേഖയ്ക്ക് താഴെയുള്ളവർക്ക് സൗജന്യമായി വൈദ്യുതി നൽകുന്നതിനുള്ള വ്യവസ്ഥയുണ്ടോ; വിശദാംശം നൽകുമോ;
- (ഡി) പ്രസ്തുത പദ്ധതിയായി നടപ്പുസാമ്പത്തിക വർഷം എത്ര തുക കേന്ദ്രവിഹിതമായി ലഭിച്ചിട്ടുണ്ടെന്ന് വ്യക്തമാക്കാമോ?

വാദി മേഖലയുടെ പുനരുദ്ധാരണ പദ്ധതികൾ

*330. ശ്രീ.പി. ഉണ്ണി

„ ജോർജ് എം. തോമസ്

„ സി.കെ. ഹരീന്ദ്രൻ

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വാദി മേഖലയുടെ പുനരുദ്ധാരണത്തിനായി ആവിഷ്കരിച്ചിട്ടുള്ള നൂതന പദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) ഇതിന്റെ ഭാഗമായി പുതിയ വാദി ഉല്പാദന കേന്ദ്രങ്ങൾ എവിടെയെല്ലാമാണ് ആരംഭിച്ചിട്ടുള്ളതെന്ന് വ്യക്തമാക്കാമോ;
- (സി) ഈ രംഗത്ത് കേരള വാദി ഗ്രാമ വ്യവസായ ബോർഡിന്റെ പ്രവർത്തനങ്ങൾ എന്തൊക്കെയാണ്;
- (ഡി) വാദി ഉല്പന്നങ്ങളുടെ വിപണനം മെച്ചപ്പെടുത്തുന്നതിനും വാദി തൊഴിലാളികളുടെ ഉന്നമനത്തിനുമായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
13-06-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].